

ढंडार में ज्ञान केन्द्र का उद्घाटन

निजी संवाददाता

पिलानी, 5 फरवरी। बिट्स माई इंडिया के तत्वावधान में पिलानी के ढंडार गांव में ज्ञान केन्द्र का उद्घाटन विधायक श्रवण कुमार के मुख्य आतिथ्य में हुआ।

माई इंडिया संस्था के पदाधिकारी छात्र अनिल कुमार ने स्वागत भाषण में बिट्स छात्र-छात्राओं की ओर से संचालित माई इंडिया के उद्देश्यों एवं कार्यक्रमों पर जानकारी दी। उन्होंने बताया कि ढंडार गांव में नव स्थापित ज्ञान केन्द्र में स्वास्थ्य, सामान्य ज्ञान,

रोजगार, ग्रामीण लघु उद्योग, प्रेरणाप्रद कहानियों की विभिन्न विषयों की पांच सौ पुस्तकें रखी गई है।

समारोह के मुख्य अतिथि विधायक श्रवण कुमार ने दुनिया के नवीनतम विकास कार्यों के विषय में माई इंडिया के सदस्यों से ज्ञानार्जन करने की सलाह दी। विशिष्ट अतिथि बिट्स स्टूडेंट्स वेलफेयर डिविजन की डीन प्रोफेसर एनवी मुरलीधर राव, बीडीओ अर्जुन सिंह, सरपंच श्रीमती भवानीदेवी, डा. आरपी पारीक ने बिट्स माई इंडिया के कार्यकर्ताओं को साधुवाद देते हुए इनके द्वारा ग्रामीण क्षेत्र

में संचालित ज्ञान केन्द्रों की प्रशंसा की। इस मौके पर क्विज प्रतियोगिता के विजेता छात्र-छात्राओं को पुरस्कार वितरण किया गया। बिट्स माई इंडिया के अध्यक्ष छात्र सिद्धार्थ ने ग्रामीणों को संस्थापित ज्ञान केन्द्र में कम्प्यूटर उपलब्ध करवाने तथा समय-समय पर विभिन्न ज्ञानवर्धक कार्यक्रमों को कराने का आश्वासन दिया। इससे पूर्व मुख्य अतिथि श्रवण कुमार ने ज्ञान केन्द्र का उद्घाटन किया। राजकीय सीनियर माध्यमिक विद्यालय ढंडार कुल्हरियों के बास के प्रधानाचार्य कुलदीप सिंह पूनिया ने भी विचार व्यक्त किए।